

Sumqayıtda "Kənddən şəhərə" yarmarkası təşkil edilib

Novruz və Ramazan bayramları ilə bağlı Kənd Təsərrüfatı Nazirliyinin tabeliyində fəaliyyət göstərən "Aqrar Tədarük və Təchizat" ASC tərəfindən Sumqayıtda "Kənddən şəhərə" yarmarkası keçirilir.

Yarmarkanın təşkilində əsas məqsəd bayram günlərində yerli fermer və istehsalçıların məhsullarının bazara çıxışını dəstəkləmək, eyni zamanda şəhər sakinlərinin təbii, yerli və sağlam kənd təsərrüfatı məhsulları ilə təminatını asanlaşdırmaqdır. Yarmarkada ölkənin müxtəlif bölgələrindən gətirilən meyvə-tərəvəz, ət və süd məhsulları, bal, quru meyvələr və digər kənd təsərrüfatı məhsulları alıcılara təqdim olunur.



Qeyd edək ki, yarmarkada iştirak edən fermerlər piştaxta, tərəzi və digər zəruri avadanlıqlarla ödənişsiz şəkildə təmin olunublar. Onlara gətirdikləri məhsulu rahat

satmaları üçün bütün şərait yaradılıb. Qiymətlər isə qənaətbəxşdir. Ona görə də paytaxtın Sumqayıta yaxın kənd və qəsəbələrini sakinləri də buradan bazarlıq edirlər. Yarmarkada Təmizlik Departamentinin 10-a yaxın əməkdaşı çalışır ki, bu da ətrafda ekoloji təmizliyi təmin edir. Şəhər saat 9-dan axşam 21-dək fəaliyyət göstərən yarmarkanın girişində Novruz atributları Kosa və Keçəl insanları qarşılayır, onlarda xoş ovqat yaradır.

Akif ƏLİYEV,
"Azərbaycan"